


**ΠΑΡΑΚΛΗΤΙΚΟΣ ΚΑΝΩΝ**  
**ΕΙΣ ΤΟΝ ΕΝ ΑΓΙΟΙΣ ΠΑΤΕΡΑ ΗΜΩΝ**  
**ΕΠΙΦΑΝΙΟΝ ΕΠΙΣΚΟΠΟΝ ΚΥΠΡΟΥ**

Ψαλλόμενος την 12<sup>ην</sup> Μαΐου

Ποιηθείς υπό Κωνσταντίνου Κογεράκη του Κρητός



**Ευλογήσαντος του Ιερέως το «Κύριε εισάκουσον» μεθ' ο το Θεός**

**Κύριος και τα κάτωθι Τροπάρια.**

**Ήχος δ'. Ο υψωθείς εν τω Σταυρώ.**

Επιφανίου του σοφού Ιεράρχου, δεύτε τελέσωμεν την πάμφωτον μνήμην, και ευλαβώς βοήσωμεν αυτώ οι πιστοί· Ιεράρχα Όσιε, τους πιστώς πεποιθότας, τη στερρά πρεσβεία σου, πάσης ρύσαι ανάγκης, και των δεινών εν βίω συμφορών, ως παρησίαν πλουτών προς τον Κύριον.

Δόξα. Το αυτό. Και νύν. Θεοτοκίον.

Ου σιωπήσομεν ποτέ, Θεοτόκε...

Ο Ν' και ο Κανών του Αγίου

Ωδή α'. Ήχος πλ. δ'. Υγρὰν διοδεύσας.

Συνών των Αγγέλων ταις στρατιαίς, εν Σιών τη άνω, Επιφάνιε ιερέ, τας ικετηρίους μου δεήσεις, ως συμπαθής και φιλόστοργος πρόσδεξαι.

Θαυμάτων τας χάριτας ειληφώς, Ποιμένων το κλέος, Επιφάνιε ιερέ, κατ' άμφω νοσούντα με αθλίως καθικετεύω σε πόθω, θεράπευσον.

Ψυχήν μου ευσπλάχνως την χαμερπήν, ουράνωσον πάτερ, Επιφάνιε ιερέ, ταις πανευπροσδέκτοις σου πρεσβείαις, προς τον Δεσπότην απάσης της κτίσεως.

Θεοτοκίον.

Τεκούσα τον Κύριον του παντός, την του Παραδείσου, πύλην ήνοιξας τοις βροτοίς· όθεν Παντευλόγητε Μαρία, ευγνωμοσύνης σοι ύμνον προσάδομεν.

Ωδή γ'. Συ ει το στερέωμα.

Το χρίσμα του Πνεύματος, εισδεδεγμένος ιέρευσας, αμέμπτως Θεώ τω εν Τριάδι, ιερέ Επιφάνιε.

Ειρήνην την κρείττονα, τω ταπεινώ δος ικέτη σου, ο του Ειρηνάρχου Ιεράρχης, ιερὲ  
Επιφάνιε.

Χορήγει τα κρείττονα, τοις ευλαβῶς ευφημούσι σε, ως ἑνθεον φίλον του Σωτήρος,  
ιερέ Επιφάνιε.

Θεοτοκίον.

Αγγέλων εξέστησαν, Θεοκυήτορ τα τάγματα, ορώντες σε φέρειν εν αγκάλαις, της  
Τριάδος τον δεύτερον.

Διάσωσον τους ευλαβῶς Επιφάνιε σε υμνούντας, από κινδύνων και πάσης κακώσεως,  
ταις ιεραῖς σου πρεσβείαις προς τον Σωτήρα.

Επίβλεψον εν ευμενεία Πανύμνητε Θεοτόκε, επί την ἐμὴν χαλεπὴν του σώματος  
κάκωσιν, και ἴασαι της ψυχῆς μου το ἄλγος.

Αἰτησις και το Κάθισμα.

Ἦχος β΄. Πρεσβεία θερμή.

Εμπρέπων λαμπρῶς, σοφίας τοις χαρίσμασι, ποιμὴν ιερὸς και Ιεράρχης ἄριστος,  
εδείχθης Επιφάνιε· ὅθεν πάντες πίστει σοι κράζομεν· αἰὶ δυσώπει πάτερ τον Θεόν,  
δοθῆναι ἡμῖν το μέγα ἔλεος.

Ωδὴ δ΄. Εισακήκοα Κύριε.

Αγαπήσας τον Κύριον, ολικῶς μακάριε Επιφάνιε, τον Σταυρόν αυτού εβάστασας, ως  
ενθέου φρονήσεως ἐμπλεως.

Την καρδίαν μου πλούτισον, τω ἀμέτρῳ πλούτῳ της σης χρηστότητος, Ιεράρχα  
Επιφάνιε, ο πλουτήσας εν ἔργοις τοις κρείττοις.

Προς νομάς σωτηρίου με, ποιμανον θεόληπτε Επιφάνιε· συ ποιμήν γαρ ώφθης κράτιστος, ευδοκία του κρείττονος Όσιε.

Θεοτοκίον.

Αμαρτίας αναίρεσις, της αρχαίας πέφηνας Θεονύμφευτε, τον Χριστόν αφράστως τέξασα, δι' ημάς εν δυσί υποστάσεσι.

Ωδή ε'. Φώτισον ημάς.

Των αιρετικών, την οφρύν λαμπρώς κατήσχυνας, ταις πανσόφοις και λαμπραίς σου διδαχαίς, Ιεράρχα θεορρήμον Επιφάνιε.

Ψεύδους κραταιώς, τον δυνάστην καταβέβληκας, ου της μήνιδος διάσωσον ημάς, ανωτέρους Ιεράρχα Επιφάνιε.

Τω Παμβασιλεί, εν υψίστοις παριστάμενος, των υμνούντων ευλαβώς σε εν ωδαίς, Ιεράρχα Επιφάνιε μνημόνευε.

Θεοτοκίον.

Άνθος τον Χριστόν, θαυμαστώς ημίν εξήνησας, η βλαστήσασα εκ ρίζης Ιεσαί, ράβδος θεία και αγία Μητροπάρθενε.

Ωδή στ'. Την δέησιν.

Ηγάπησας θεοσόφως ένδοξε, τον εν ξύλω φιλανθρώπως παθόντα, καταυγασθείς την καρδίαν ακτίσι, της αληθούς Επιφάνιε γνώσεως. Όθεν αυτού ως νουνεχής, τας προστάξεις εν βίω επλήρωσας.

Σοφίας προσειληφώς τας χάριτας, εν σοφία την λαχούσάν σοι ποιμήνην, προς σωτηρίου νομάς ανυστάκτως, ώ Επιφάνιε πάτερ εποίμανας· όθεν καμέ προς τας νομάς, της αφεύστου ζωής καθοδήγησον.

Εκύκλωσαν την ψυχὴν μου Ὅσιε, ὥσπερ κύνες υλακτοῦντες τα πάθη· συ δε ως πέλων ευήκοος πάσι, ελέησόν με εν πίστει φωνοῦντά σε, Ιεραρχῶν η καλλονή, Επιφάνιε πάτερ τρισόλβιε.

Θεοτοκίον.

Βοήθειαν προς το σώζειν κέκτημαι, σε ετοιμὴν αειπάρθενε Κόρη· διο προσπίπτω σοι ὅλη καρδιά, και ανακράζω εν θλίψει και δάκρυσι, του αιωνίου με πυρός, τη πρεσβεία σου ρύσαι ως εύσπλαχνος.

Διάσωσον τους ευλαβώς Επιφάνιε σε υμνούντας, από κινδύνων και πάσης κακώσεως, ταις ιεραίς σου πρεσβείαις προς τον Σωτήρα.

Ἀχραντε, η δια λόγου τον Λόγον ανευρμηνεύτως, επ' εσχάτων των ημερῶν δυσώπησον, ως έχουσα μητρικην παρρησίαν.

Αίτησις και το Κοντάκιον.

Ἦχος β'. Τοις των αιμάτων

Αναδειχθείς εν σοφία περίφημος, αιρετικῶν τα απύλωτα στόματα, τοις θείοις σου φθόγγοις εφίμωσας, και την ορθόδοξον πίστην εκράτυνας, Οσίων λαμπάς Επιφάνιε.

Προκείμενον. Ἦχος δ'.

Οι Ιερεῖς σου Κύριε ενδύσονται δικαιοσύνην και οι ὀσιοί σου αγαλλιᾶσονται.

Στίχ. Τίμιος εναντίον Κυρίου ο θάνατος του οσίου αυτού.

Ευαγγέλιον. Εκ του κατά Ματθαῖον

(Κεφ. ε'. 14-19)

Εἶπεν ο Κύριος τοις εαυτοῦ Μαθηταῖς· Ὑμεῖς εστέ το φως του κόσμου· ου δύναται πόλις κρυβῆναι, επάνω ὁρους κειμένη· ουδέ καίουσι λύχνον, και τιθέασιν αὐτόν υπό το μόδιον, ἀλλ' επί την λυχνίαν, και λάμπει πάσι τοις εν τη οικία. Οὕτω λαμψάτω το φως υμῶν ἐμπροσθεν των ανθρώπων, ὅπως ἴδωσιν υμῶν τα καλά ἔργα, και δοξάσωσι τον Πατέρα υμῶν τον εν τοις ουρανοῖς. Μη νομίσητε ὅτι ἦλθον καταλύσαι

τον νόμον ἢ τοὺς προφῆτας, οὐκ ἦλθον καταλύσαι, ἀλλὰ πληρῶσαι. Ἀμήν λέγω ὑμῖν. Ἔως ἀν παρέλθῃ ὁ οὐρανὸς καὶ ἡ γῆ, ἰώτα ἐν, ἢ μία κεραία οὐ μὴ παρέλθῃ ἀπὸ τοῦ νόμου, ἕως ἀν πάντα γένηται. Ὃς ἐὰν λύσῃ μίαν τῶν ἐντολῶν τούτων τῶν ἐλαχίστων, καὶ διδάξῃ οὕτω τοὺς ἀνθρώπους, ἐλάχιστος κληθήσεται ἐν τῇ βασιλείᾳ τῶν οὐρανῶν· ὃς δ' ἀν ποιήσῃ καὶ διδάξῃ, οὗτος μέγας κληθήσεται ἐν τῇ βασιλείᾳ τῶν οὐρανῶν.

Δόξα Πατρί. Ταις τοῦ Ἱεράρχου... Καὶ νυν. Ταις τῆς Θεοτόκου...

Προσόμοιον.

Ἦχος πλ. β'. Τριήμερος ἀνέστης.

Στίχ. Ἐλέησον με ὁ Θεὸς κατὰ τὸ μέγα ἔλεος σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Χριστὸν ἀπὸ ψυχῆς ὀλικῶς, θεόφρων Ἐπιφάνιε ἀγαπήσας, τὰ θελήματα αὐτοῦ, ἐπλήρωσας πανσόφως, ὧν πληρωτὴν εὐχαίς σου, ταις ἱεραῖς καμὲ ἀνάδειξον.

Σώσον ὁ Θεὸς τὸν λαόν σου...

Ὡδὴ ζ'. Οἱ ἐκ τῆς Ἰουδαίας.

Προσδεχόμενος πίστει, τοῦ Σωτήρος τῆς δόξης τὴν ἐπιφάνειαν, σωφρόνως καὶ δικαίως, ἐβίωσας ἐν κόσμῳ, ἱερὲ Ἐπιφάνιε, καὶ μεταστάς πρὸς Θεόν, ζωὴν τὴν θείαν εὗρες.

Εὐμενὴς μοι ταις θείαις, καὶ σεπταῖς σου πρεσβεΐαις Χριστὸν ἀπέργασαι· τὸ δύνασαι γὰρ ἔχεις, ἀξίως ὡς βαστάσας, ἱερὲ Ἐπιφάνιε, αὐτοῦ τὸν θεῖον ζυγόν, ἐπ' ὧμων σου προθύμως.

Ασινείς διατήρει, τους προστρέχοντας πίστει, τη προστασία σου από αμπλακημάτων  
σαρκός και νοσημάτων, θαυμαστέ Επιφάνιε· παρά Θεώ γαρ πολλήν, την παρρησίαν  
έχεις.

Θεοτοκίον.

Κλίμαξ ώφθης αγία, και μετάρσιος Κόρη, αιμακάριστε, δί' ής προς σωτηρίας,  
ανέρχονται το ύψος, οι τον άφραστον τόκον σου, υμνολογούντες αεί, θερμότητι  
καρδίας.

Ωδή η'. Τον Βασιλέα.

Εξανατείλας, ώσπερ αστήρ εωσφόρος, Επιφάνιε, την κτίσιν καταυγάζεις, ταις  
φωτοπαρόχοις, της χάριτος ακτίσι.

Ενίσχυσόν με, τη ιερά σου δυνάμει, Επιφάνιε Πατέρων η λαμπρότης, φέρειν τα εν  
βίω, επίπονα ηδέως.

Την των παθών μου, ζοφωδεστάτην ομίχλην, Επιφάνιε διάλυσον ακτίσι, της  
παμφαεστάτης, και θείας χάριτός σου.

Θεοτοκίον.

Την πρώτην Εύαν, Θεοκυήτορ Μαρία, απελύτρωσας κατάρας της αρχαίας, τέξασα  
αρρήτως, τον ένα της Τριάδος.

Ωδή θ'. Κυρίως Θεοτόκον.

Θυσίαν σαυτόν ζώσαν, δια πολιτείας, ακραιφνεστάτης Κυρίω προσήνεγκας, ώ  
Επιφάνιε πάτερ, Τριάδος πρόβλε.

Ψυχής μου τας αρούρας, άρδευσον πλουσίως, της ιεράς χάριτός σου τω ύδατι, ώ  
Επιφάνιε πάτερ, Οσίων καύχημα.

Πυρός με του αστέκτου, και ατελευτήτου, ταις ιεραίς προς Χριστόν μεσιτείαις σου, ὦ  
Επιφάνιε ρύσαι, ὡς συμπαθέστατος.

Θεοτοκίον.

Υπερδεδοξασμένη, Μήτηρ του Υψίστου, ταις μητρικαίς σου πρεσβείαις διάσωζε, ἀπὸ  
παντοίων κινδύνων, τους σε γεραίροντας.

Το Ἄξιον εστί και τα Μεγαλυνάρια.

Χαίροις της σοφίας μύστης λαμπρός, και της ευσεβείας, στύλος θεῖος και αρραγής·  
χαίροις ὀρθοδόξων, υπέρμαχος δογμάτων, και ἀληθείας πύργος, ὦ Επιφάνιε.

Τη ἀσκήσει πάτερ προκαταρθεῖς, καθαρὸς ἐν πάσι, ἀναδέδειξαι λειτουργός, και νυν  
του Κυρίου, παρίστασαι τῷ θρόνῳ, ποδήρει Ἱερέων, κατακοσμούμενος.

Χαίροις ὁ θεόρρυτος ποταμός, ὁ τὴν Οἰκουμένην, καταρδεύσας πάτερ σοφέ· χαίροις  
ευσεβείας, φωστήρ ὁ φωτοβόλος, ὁ θαυμαστῶς ἐκλάμπων, ἡμῖν τιμῶσί σε.

Ψεύδους τὸν ἀρχέκακον ἀρχηγόν, κατήσχυνας πάτερ, Επιφάνιε ἱερέ, τὴ παρὰ Κυρίου,  
δοθείση σοι σοφία, και βίου ἐναρέτου, τοῖς κατορθώμασι.

Του Επιφανίου ταις ιεραίς, πρεσβείαις Οἰκτίρμων, τὴν εἰρήνην σου δος ἡμῖν, και της  
του βελίαρ, κακίας ἀνωτέρους, συντήρει τους ὑμνοῦντας, τὸ θεῖον κράτος σου.

Χαίροις ἡ θεόληπτος ξυνωρίς, των της ἐκκλησίας, θεοσόφων Ἱεραρχών, Ἀνδρέα της  
Κρήτης, συν τῷ Επιφανίῳ, της ἐν Χριστῷ σοφίας, μύσται πανάριστοι.



Πάσαι των Αγγέλων αι στρατιαί, Πρόδρομε Κυρίου, Αποστόλων η δωδεκάς, οι Άγιοι Πάντες, μετά της Θεοτόκου, ποιήσατε πρεσβείαν, εις το σωθῆναι ημάς.

Το Τρισάγιον και το Απολυτίκιον.

Ήχος α΄. Της ερήμου

Αυγασθείς την καρδίαν, ταις ακτίσι της χάριτος, του Χριστού οπίσω θεόφρον, ακλινώς ηκολούθησας· και χρίσματι του Πνεύματος χρισθείς, ποιμήν της εκκλησίας θαυμαστώς, των αιρέσεων κατήσχυνας την οφρύν, των λόγων σου τη σοφία. Δόξα τω σε σοφίσαντι Χριστώ, δόξα τω σε θαυμαστώσαντι, δόξα τω σε δοξάσαντι λαμπρώς, σοφέ Επιφάνιε.

Είτα Εκτενής παρά του Ιερέως και απόλυσις μεθ' ή το κάτωθι Τροπάριο.

Ήχος β΄. Ότε εκ του ξύλου.

Χαίροις Ιεράρχα του Χριστού, ο κεκοσμημένος σοφίας, ταις θείαις χάρισι· χαίροις το του Πνεύματος, λαμπρόν κειμήλιον· χαίροις στύλος ο άσειστος, της ορθοδοξίας· χαίροις των αιρέσεων, μάχαιρα δίστομος. Τους ειλικρινώς σε τιμώντας, ρύσαι Επιφάνιε πάτερ, της πικράς μανίας του αλάστορος.

Την πάσαν ελπίδα μου, εις σε ανατίθημι, Μήτηρ του Θεού φύλαξόν με υπό την σκέπην σου.

Δέσποινα πρόσδεξαι, τας δεήσεις των δούλων σου, και λύτρωσαι ημάς, από πάσης ανάγκης και θλίψεως.

Τη πρεσβεία Κύριε πάντων των Αγίων, και της Θεοτόκου, την σην ειρήνην δος ημίν, και ελέησον ημάς, ως μόνος οικτίρμων.

Δι' ευχών...

ΔΙΣΤΙΧΟΝ

Επιφάνιε λαμπρώς επίφανόν μοι

Κωνσταντίνω υμνούντί σε σην χάριν.

Η/Υ επιμέλεια, Σοφίας Μερκούρη.

